

eul_wid: lao-ab

Ὑψικλῆς ὁ Ἀλεξανδρεὺς · Hypsicles of Alexandria

Anaphoric

Ἀναφορικός

Period: Ἑλληνιστική Hellenistic

Dialect: Κοινή Koine

Domain: Ἐπιστήμη Science

Format: Πραγματεία Treatise

[45] Ἐὰν ὥσιν ὁσοιδηποτοῦν ὅροι ἐν ἴσῃ ὑπεροχῇ, ἐξῆς ἀλλήλων κείμενοι, ἄρτιοι τὸ πλῆθος, <ἀρχόμενοι ἀπὸ μεγίστου> , ἡ ὑπεροχή, ἥ ὑπερέχει ὁ συγκείμενος ἐκ τοῦ ἡμίσεος τοῦ πλήθους [ἀρχομένων ἀπὸ μεγίστου] τῶν λοιπῶν, τῆς ἐν τοῖς πᾶσιν ὑπεροχῆς πολλαπλασίων ἐστὶ κατὰ τὸν τετράγωνον τὸν ἀπὸ τοῦ ἡμίσεος τοῦ πλήθους τῶν ἐκκειμένων ὅρων. [Omitted graphic marker] ἔστωσαν ὁσοιδηποτοῦν ὅροι οἱ αβ βγ γδ δε εζ ζη , ἐν ἴσῃ ὑπεροχῇ, ἐξῆς ἀλλήλων κείμενοι, ἄρτιοι τὸ πλῆθος, ἀρχόμενοι ἀπὸ μεγίστου τοῦ αβ , ἡμισὺς δὲ τοῦ πλήθους ἔστω ὁ αδ · λέγω ὅτι ἡ ὑπεροχή ἥ ὑπερέχει ὁ συγκείμενος ἐκ τοῦ ἡμίσεος τοῦ πλήθους τῶν λοιπῶν, τουτέστιν ἡ ὑπεροχή ἥ ὑπερέχει ὁ αδ τοῦ δη , τῆς ἐν τοῖς πᾶσιν ὑπεροχῆς πολλαπλασίων ἐστὶ κατὰ τὸν τετράγωνον τὸν ἀπὸ τοῦ ἡμίσεος τοῦ πλήθους. ἐπεὶ γὰρ ἡ τῶν αβ βγ ὑπεροχή ἴση ἐστὶ τῇ τῶν δε εζ ὑπεροχῇ, ἐναλλάξ ἄρα ἡ τῶν αβ δε ὑπεροχή ἴση ἐστὶ τῇ τῶν βγ εζ ὑπεροχῇ· πάλιν, ἐπεὶ ἡ τῶν βγ γδ ὑπεροχή ἴση ἐστὶ τῇ τῶν εζ ζη ὑπεροχῇ, ἐναλλάξ ἡ τῶν βγ εζ ὑπεροχή ἴση ἐστὶ τῇ τῶν γδ ζη ὑπεροχῇ. ὥστε ἡ τῶν αβ δε ὑπεροχή καὶ ἡ τῶν βγ εζ ὑπεροχή καὶ ἡ τῶν γδ ζη ὑπεροχή, τουτέστιν ἡ τῶν αδ δη ὑπεροχή, τῆς τῶν αβ δε ὑπεροχῆς πολλαπλασίων ἐστὶ κατὰ τὸ πλῆθος τῶν αβ βγ γδ . ἔστι δὲ καὶ ἡ τῶν αβ δε ὑπεροχή τῆς τῶν αβ βγ ὑπεροχῆς πολλαπλασίων κατὰ τὸ πλῆθος τῶν αβ βγ γδ · ὥστε ἡ τῶν αδ δη ὑπεροχή τῆς τῶν αβ βγ ὑπεροχῆς πολλαπλασίων ἐστὶ κατὰ τὸν τετράγωνον τὸν ἀπὸ τοῦ πλήθους τῶν αβ βγ γδ , τουτέστι κατὰ τὸν τετράγωνον τὸν ἀπὸ τοῦ ἡμίσεος τοῦ πλήθους τῶν ἐκκειμένων ὅρων. Ἐὰν ὥσιν ὁσοιδηποτοῦν ὅροι ἐν ἴσῃ ὑπεροχῇ, ἐξῆς ἀλλήλων κείμενοι, περισσοὶ τὸ πλῆθος, ἀρχόμενοι ἀπὸ μεγίστου, ὁ ἐκ πάντων συγκείμενος τοῦ μέσου πολλαπλασίων ἐστὶ κατὰ τὸ πλῆθος τῶν ἐκκειμένων ὅρων. [Omitted graphic marker] ἔστωσαν ὁσοιδηποτοῦν ὅροι οἱ αβ βγ γδ δε εζ ἐν ἴσῃ ὑπεροχῇ, ἐξῆς ἀλλήλων κείμενοι, ἀρχόμενοι ἀπὸ μεγίστου τοῦ αβ , τὸ δὲ πλῆθος αὐτῶν περισσὸν ἔστω· λέγω ὅτι ὁ ἐκ πάντων συγκείμενος ὁ αζ τοῦ μέσου τοῦ γδ πολλαπλασίων ἐστὶ κατὰ τὸ πλῆθος αὐτῶν. ἐπεὶ γὰρ οἱ αβ βγ γδ δε εζ ἐν ἴσῃ εἰσὶν ὑπεροχῇ, καὶ ἔστιν ἴσον τὸ πλῆθος τῶν αβ βγ γδ τῷ πλήθει τῶν γδ δε εζ , ἔσται ἄρα δι' ἴσου ἡ τῶν αβ γδ ὑπεροχή ἴση τῇ τῶν γδ εζ ὑπεροχῇ· συναμφοτέρος ἄρα ὁ αβ εζ τοῦ γδ ἐστὶ διπλασίων, ὥστε συναμφοτέρος ὁ αβ εζ τοῦ γδ πολλαπλασίων ἐστὶ κατὰ τὸ πλῆθος τῶν αβ εζ . διὰ τὰ αὐτὰ δὲ καὶ συναμφοτέρος ὁ βγ δε τοῦ γδ πολλαπλασίων ἐστὶ κατὰ τὸ πλῆθος τῶν βγ δε , καὶ ἔστιν ὁ γδ ἴσος ἑαυτῷ· ὥστε ὁ αζ τοῦ γδ πολλαπλασίων ἐστὶ κατὰ τὸ πλῆθος τῶν αβ βγ γδ δε εζ . Ἐὰν ὥσιν ὁσοιδηποτοῦν ὅροι ἐν ἴσῃ ὑπεροχῇ, ἐξῆς ἀλλήλων κείμενοι, ἄρτιοι τὸ πλῆθος, <ἀρχόμενοι ἀπὸ μεγίστου> , ὁ ἐκ

πάντων συγκείμενος δύο τῶν κατὰ συζυγίαν πολλαπλάσιός ἐστι κατὰ τὸν ἥμισυν τοῦ πλήθους τῶν ἐκκειμένων ὄρων. συζυγεῖς δὲ ἀλλήλων ὄρους καλῶ δύο τοὺς ἄκρους καὶ πάλιν τοὺς τούτων ἐχομένους δύο καὶ ἀεὶ δύο τοὺς ἐξῆς μέχρι τῶν μεσαιτάτων. [Omitted graphic marker] ἔστωσαν ὁσοιδηποτοῦν ὅροι οἱ αβ βγ γδ δε εζ ζη ἐν ἴση ὑπεροχῇ, ἐξῆς ἀλλήλων κείμενοι, ἀρχόμενοι ἀπὸ μεγίστου τοῦ αβ, τὸ δὲ πλήθος αὐτῶν ἄρτιον ἔστω λέγω ὅτι ὁ ἐκ πάντων συγκείμενος ὁ αη δύο τῶν κατὰ συζυγίαν πολλαπλάσιός ἐστι κατὰ τὸν ἥμισυν τοῦ πλήθους τῶν ἐκκειμένων ὄρων. ἐπεὶ γὰρ ἡ τῶν αβ βγ ὑπεροχὴ ἴση ἐστὶ τῇ τῶν εζ ζη ὑπεροχῇ, συναμφοτέρος ἄρα ὁ αβ ζη ἴσος ἐστὶ συναμφοτέρῳ τῷ βγ εζ. διὰ τὰ αὐτὰ δὴ καὶ συναμφοτέρος ὁ βγ εζ ἴσος ἐστὶ συναμφοτέρῳ τῷ γδ δε.

(50) ἔνεισιν ἄρα τῷ αη τοσοῦτοι συναμφοτέροι οἱ αβζη βγεζ γδδε, ὅσον ἐστὶ τὸ πλήθος τῶν αβ βγ γδ, τουτέστιν ὅσον ἐστὶ τὸ ἥμισυ τοῦ πλήθους τῶν ἐκκειμένων ὄρων· ὥστε ὁ αη δύο τῶν κατὰ συζυγίαν πολλαπλάσιός ἐστι κατὰ τὸν ἥμισυν τοῦ πλήθους τῶν ἐκκειμένων ὄρων. Τοῦ τῶν ζωδίων κύκλου εἰς τξ' περιφερείας ἴσας διηρημένου, ἐκάστη τῶν περιφερειῶν μοῖρα τοπικὴ καλεῖσθω· ὁμοίως δὴ καὶ τοῦ χρόνου, ἐν ᾧ ὁ ζωδιακὸς ἀφ' οὗ ἔτυχε σημείου ἐπὶ τὸ αὐτὸ σημεῖον παραγίνεται, εἰς τξ' χρόνους ἴσους διηρημένου, ἕκαστος τῶν χρόνων μοῖρα χρονικὴ καλεῖσθω. τούτων ὑποκειμένων χρώμενοι τοῖς προγεγραμμένοις θεωρήμασι δείξομεν, ὡς ἐν τῷ δοθέντι τόπῳ, γινωσκομένου τοῦ λόγου, ὃν ἔχει ἡ μακροτάτη ἡμέρα πρὸς τὴν βραχυτάτην ἡμέραν, ἕκαστον τῶν ζωδίων γνωσθήσεται, ἐν ὅσαις χρονικαῖς μοίραις ἀναφέρεται. ὑποκείσθω δὴ τὸ ἐν Ἀλεξανδρείᾳ τῇ πρὸς Αἴγυπτον κλίμα, ἐν ᾧ ἡ μακροτάτη ἡμέρα πρὸς τὴν βραχυτάτην ἡμέραν λόγον ἔχει ὃν ζ' πρὸς ε'· ὅτι γὰρ οὕτως ἔχει, ἐδείξαμεν χρώμενοι ταῖς ἀπὸ τῶν γνωμόνων γιγνομέναις τροπικαῖς μεσημβριναῖς σκιαῖς. ἐκκείσθω ὁ τῶν ζωδίων κύκλος, ἐν ᾧ ἰσημερινοῦ διάμετρος ἡ αη· καὶ διηρήσθω ὁ κύκλος εἰς τὰ ζωδία κατὰ τὰ α β γ δ ε ζ η θ κ λ μ ν· καὶ ἔστω τὸ μὲν α σημεῖον ἀρχὴ κριοῦ, τὸ δὲ β ἀρχὴ τοῦ ταύρου, τὸ δὲ γ ἀρχὴ διδύμων, καὶ τὰ ἐξῆς σημεῖα τῶν ἐξῆς ζωδίων νοείσθω. καὶ ἐπεὶ ἡ μεγίστη ἡμέρα πρὸς τὴν βραχυτάτην ἡμέραν λόγον ἔχει ὃν ζ' πρὸς ε', καὶ ἔστι μεγίστης ἡμέρας χρόνος, ἐν ᾧ τὸ μετὰ τὸν καρκίνον ἡμικύκλιον ἀναφέρεται, τουτέστι τὸ δηλ, ἐλαχίστης δὲ ἡμέρας χρόνος, ἐν ᾧ τὸ μετὰ τὸν αἰγόκερω ἡμικύκλιον ἀναφέρεται, τὸ λαδ, ὁ ἄρα τῆς τοῦ δηλ ἡμικυκλίου ἀναφορᾶς χρόνος πρὸς τὸν τοῦ λαδ ἡμικυκλίου ἀναφορᾶς χρόνον λόγον ἔχει ὃν ζ' πρὸς ε'. καὶ ὅλος ὁ κύκλος ἀναφέρεται ἐν χρονικαῖς μοίραις τξ'· τὸ μὲν ἄρα δηλ ἡμικύκλιον ἀναφέρεται ἐν μοίραις χρονικαῖς σί', τὸ δὲ λαδ ἡμικύκλιον ἐν μοίραις χρονικαῖς ρν'. καὶ ἐν ἴσῳ χρόνῳ τὸ μὲν δη τεταρτημόριον τῷ ηλ τεταρτημορίῳ ἀναφέρεται, τὸ δὲ λα τεταρτημόριον τῷ αδ τεταρτημορίῳ ἀναφέρεται· ἴσον γὰρ ἀπέχει τοῦ ἰσημερινοῦ. τὸ μὲν ἄρα δη τεταρτημόριον ἀνενεχθήσεται ἐν μοίραις χρονικαῖς ρε', τὸ δὲ δα τεταρτημόριον ἀνενεχθήσεται ἐν μοίραις χρονικαῖς οε'· ὑπερέχει ἄρα ὁ τοῦ ηζ εδ [Omitted graphic marker] τεταρτημορίου ἀναφορᾶς χρόνος τοῦ τῆς τοῦ δγ βα τεταρτημορίου ἀναφορᾶς χρόνου μοίραις χρονικαῖς λ'. καὶ ἐπεὶ ἕξ ὅροι εἰσὶν αἱ τῶν ηζ ζε εδ δγ γβ βα περιφερειῶν ἀναφοραὶ ἐν ἴση ὑπεροχῇ, ἐξῆς ἀλλήλοις κείμενοι, ἀρχόμενοι ἀπὸ μεγίστου τοῦ πρὸς τῷ η (τοῦτο γὰρ ὑπόκειται τοῖς τὰ ἀναφορικὰ πραγματευομένοις), ἡ ὑπεροχὴ, ἣ ὑπερέχει ὁ συγκείμενος ἐκ τοῦ ἡμίσεος τοῦ πλήθους [ἀρχομένων ἀπὸ μεγίστου] τῶν λοιπῶν, τῆς ἐν τοῖς πᾶσιν ὑπεροχῆς πολλαπλασίῳ ἐστὶ κατὰ τὸν τετράγωνον τὸν ἀπὸ τοῦ ἡμίσεος τοῦ πλήθους. καὶ ἔστιν ἡ μὲν ὑπεροχὴ τῶν ἀναφορῶν, ἣ ὑπερέχει ὁ συγκείμενος ἐκ τοῦ ἡμίσεος τοῦ πλήθους [ἀρχομένων ἀπὸ μεγίστου] τῶν λοιπῶν, μοῖραι χρονικαὶ λ', ὁ δὲ τετράγωνος ὁ ἀπὸ τοῦ ἡμίσεος θ'. τὸ δὲ θ' τῶν λ' εἰσὶ μοῖραι χρονικαὶ γ κ'. ἡ ἄρα τῶν ἐν τοῖς ηζ ζε εδ δγ γβ βα δωδεκατημορίοις ἀναφορῶν ὑπεροχὴ ἐστὶ γ κ'. πάλιν ἐπεὶ ὅροι ὁσοιδηποτοῦν εἰσὶν αἱ τῶν ηζ ζε εδ περιφερειῶν ἀναφοραὶ ἐν ἴση ὑπεροχῇ, ἐξῆς ἀλλήλοις κείμενοι, περισσοὶ τὸ πλήθος, <ἀρχόμενοι ἀπὸ μεγίστου>, ὁ ἐκ πάντων συγκείμενος τοῦ μέσου πολλαπλάσιός

ἐστὶ κατὰ τὸ πλῆθος αὐτῶν. καὶ ἔστι τοῦ μὲν ἐκ πάντων συγκειμένου ἀναφορὰ ρε΄, τὸ δὲ πλῆθος τῶν ηζ ζε εδ τρία, τὸ δὲ τρίτον τῶν ρε΄ λε΄.

(100) ἡ ἄρα εζ περιφέρεια, ἣτις ἐστὶ λέοντος, ἀνενεχθήσεται ἐν μοίραις χρονικαῖς λε΄ διὰ τὰ αὐτὰ δὴ καὶ ἡ βγ ἀνενεχθήσεται, ἣτις ἐστὶ ταύρου, ἐν μοίραις χρονικαῖς κε΄. καὶ ὑπερέχουσιν ἀλλήλων αἱ τῶν ἐξῆς περιφερειῶν ἀναφοραὶ μοίραις χρονικαῖς γ κ΄. ὁ μὲν ἄρα κριὸς ἀνενεχθήσεται ἐν μοίραις χρονικαῖς κα μ΄, ὁ δὲ ταῦρος ἐν κε, δίδυμοι δὲ ἐν κη κ΄, καρκίνος δὲ ἐν λα μ΄, λέων δὲ ἐν λε, παρθένος δὲ ἐν λη κ΄, καὶ ἐν ἴσῳ χρόνῳ ἡ μὲν ζη τῇ θη, ἡ δὲ εζ τῇ θκ. καὶ αἱ ἴσον ἀπέχουσαι ἐν ἴσῳ χρόνῳ ἀναφέρονται· ἀνενεχθήσεται ἄρα ζυγὸς μὲν δὴ ἐν λη κ΄, σκορπίος δὲ ἐν λε, τοξότης δὲ ἐν λα μ΄, αἰγόκερως δὲ ἐν κη κ΄, ὕδροχόος δὲ ἐν κε, ἰχθύες δὲ ἐν κα μ΄. φανεραὶ δὲ καὶ αἱ τῶν ζωδίων καταδύσεις ἔσσονται, ἐπειδήπερ ἐνὸς οὐδέποτε ζωδίου ἀναφορὰ ἴση ἐστὶ τῇ τοῦ κατὰ διάμετρον ζωδίου καταδύσει. τῆς ὑπεροχῆς γιγνωσκομένης ἥ ὑπερέχουσιν ἀλλήλων αἱ τῶν ἐξῆς δωδεκατημορίων τοῦ ζωδιακοῦ ἀναφοραί, καὶ τῶν ἐν τοῖς δωδεκατημορίοις τριακοστημορίων τῶν ἐξῆς ἀλλήλοις κειμένων γνωσθήσονται αἱ ἀναφοραί, ἐν ἣ εἰσιν ὑπεροχῇ. ἐκκείσθω τοῦ τῶν ζωδίων κύκλου δωδεκατημόρια ἐξῆς ἀλλήλοις τὰ αβ βγ, καὶ ἐν πλείονι χρόνῳ τὸ αβ τοῦ βγ ἀναφéréσθω ἀρχὴ δὲ τῆς ἀναφορᾶς ἔστω τὸ α σημεῖον· ἡ ἄρα τοῦ αβ δωδεκατημορίου ἀναφορὰ τῆς τοῦ βγ δωδεκατημορίου ἀναφορᾶς ὑπερέχει μοίραις χρονικαῖς γ κ΄. λέγω δὴ ὅτι τῶν ἐν τοῖς αβ βγ δωδεκατημορίοις τριακοστημορίων τῶν ἐξῆς ἀλλήλοις κειμένων [ἀρχομένων ἀπὸ μεγίστου τοῦ πρὸς τῷ α] γνωσθήσονται αἱ ἀναφοραί, ἐν ἣ εἰσιν ὑπεροχῇ, ἀρχόμεναι ἀπὸ μεγίστης. ἐπεὶ γὰρ ἐν τοῖς αβ βγ δωδεκατημορίοις αἱ τῶν τριακοστημορίων ἀναφοραὶ ἐν ἴσῳ εἰσιν ὑπεροχῇ, ἀρχόμεναι ἀπὸ μεγίστης τῆς πρὸς τῷ α, ἡ ὑπεροχῇ, ἥ ὑπερέχει ὁ συγκείμενος ἐκ τοῦ ἡμίσεος τοῦ πλήθους τῶν λοιπῶν, πολλαπλασίῳ ἐστὶ τῆς ἐν τοῖς πᾶσιν ὑπεροχῆς κατὰ τὸν τετράγωνον τὸν ἀπὸ τοῦ ἡμίσεος τοῦ πλήθους τῶν ὅρων. καὶ ἔστιν ἡ μὲν τῶν αβ βγ ὑπεροχὴ μοῖραι χρονικαὶ γ κ΄, ὁ δὲ τετράγωνος ὁ ἀπὸ τοῦ ἡμίσεος τοῦ πλήθους ἐστὶ γ΄· τὸ δὲ τῶν γ κ΄ ἐννακοσιοστόν ἐστιν ο ο΄ ιγ΄ κ΄΄. ἡ ἄρα ζητουμένη ἀναφορικὴ ὑπεροχὴ τῶν ἐν τοῖς δωδεκατημορίοις τριακοστημορίων τῶν ἐξῆς ἀλλήλοις κειμένων ἐστὶν ο ο΄ ιγ΄ κ΄΄. Τοῦ τῶν ζωδίων κύκλου δωδεκατημορίου οὐδηποτοῦν γνωριζομένου ἐνός, ἐν ὅσαις χρονικαῖς μοίραις ἀναφέρεται, γιγνωσκομένης δὲ καὶ τῆς ἀναφορικῆς ὑπεροχῆς, ἥ ὑπερέχουσιν αἱ τῶν ἐν τοῖς δωδεκατημορίοις τριακοστημορίων τῶν ἐξῆς ἀλλήλοις κειμένων ἀναφοραί, καὶ ἕκαστον τῶν τριακοστημορίων γνωσθήσεται, ἐν ὅσῳ χρόνῳ ἀναφέρεται. ἐκκείσθω τὸ τοῦ κριοῦ δωδεκατημόριον τὸ αβ· οὐδὲν δὲ διοίσει, καὶ ἐὰν ἄλλο ὑποθώμεθα. τὸ αβ ἄρα δωδεκατημόριον ἀναφέρεται ἐν μοίραις χρονικαῖς κα μ΄· δεῖ δὴ εὑρεῖν καὶ ἕκαστον τῶν ἐν τῷ αβ δωδεκατημορίῳ τριακοστημορίων, ἐν πόσῳ χρόνῳ ἀναφέρεται. [Omitted graphic marker] ἔστω πρῶτον μὲν τριακοστημόριον τὸ αγ, ἔσχατον δὲ τὸ δβ. καὶ ἐπεὶ ὅροι ὁσοιδηποτοῦν εἰσιν αἱ τῶν ἐν τῷ αβ δωδεκατημορίῳ τριακοστημορίων τῶν ἐξῆς ἀλλήλοις κειμένων ἀναφοραὶ ἐν ἴσῳ ὑπεροχῇ, ἄρτιοι τὸ πλῆθος, ἀρχόμενοι ἀπὸ μεγίστου τοῦ αγ, ὁ ἐκ πάντων τῶν ὑποκειμένων συγκείμενος δύο τῶν κατὰ συζυγίαν πολλαπλάσιός ἐστι κατὰ τὸν ἡμισυν τοῦ πλήθους τῶν [ἐκκειμένων] ὅρων. καὶ ὁ μὲν ἐκ πάντων τῶν ὑποκειμένων ἐστὶν κα μ΄, ὁ δὲ ἡμισυν τοῦ πλήθους ιε΄· τὸ δὲ ιε΄ τῶν κα μ΄ γίνεταί α κς΄ μ΄΄.

(150) συναμφοτέρος ἄρα ἡ αγ δβ ἀνενεχθήσεται ἐν μοίραις χρονικαῖς α κς΄ μ΄΄. πάλιν ἐπεὶ αἱ τῶν ἐν τῷ αβ δωδεκατημορίῳ τριακοστημορίων περιφερειῶν ἀναφοραὶ ἐν ἴσῳ εἰσιν ὑπεροχῇ, ἀρχόμεναι ἀπὸ μεγίστης τῆς αγ (καὶ ἔστι πρώτη μὲν ἡ αγ, ἐσχάτη δὲ ἡ δβ), ὑπερέχει ἡ αγ τῆς δβ κθ΄ ὑπεροχαῖς ταῖς ἀνὰ ο ο΄ ιγ΄ κ΄΄. αἱ δὲ τοσαῦται ὑπεροχαὶ αἱ ἀνὰ ο ο΄ ιγ΄ κ΄΄ συντεθεῖσαι γίνονται ο ζ΄ κς΄ μ΄΄. ὥστε καὶ ἡ τῆς αγ ἀναφορᾶς ὑπεροχὴ πρὸς τὴν δβ ἐστὶν ο ζ΄ κς΄ μ΄΄. καὶ συναμφοτέρος ἡ αγ δβ ἀναφέρεται ἐν μοίραις χρονικαῖς α κς΄ μ΄΄· ἡ μὲν ἄρα αγ ἀνενεχθήσεται ἐν ο μς΄ λγ΄ κ΄΄, ἡ δὲ δβ ἐν ο μ΄ ζ΄ μ΄΄. τούτων δὲ εὐρημένων καὶ γιγνωσκομένης τῆς ἐν ταῖς

ἔξῃς περιφερείαις ἀναφορικῆς ὑπεροχῆς, ὃ ἐστὶν ο ὀ ιγ'' κ'', καὶ αἱ λοιπαὶ γνωσθήσονται, ἐν ὅσῳ χρόνῳ ἀναφέρονται.